



## Влада на Република Северна Македонија

Бр. 44-2282/23  
Скопје, 9 април 2020 година

ДО МИНИСТЕРСТВО ЗА ЗДРАВСТВО

СКОПЈЕ

### ИЗВАДОК

од Нацрт – записникот од Триесет и деветтата седница  
на Владата на Република Северна Македонија,  
одржана на 9 април 2020 година

**„ТОЧКА 1:** Записник од Дваесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 9 април 2020 година

Владата го разгледа и усвои Записникот од Дваесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 9 април 2020 година.

Истовремено, согласно предловите изнесени во расправата на седницата, Владата заклучи:

1. Се воспоставува централен механизам за примање, следење и распределување на сите донацији и помош што Република Северна Македонија ги добива и со истиот да раководи д-р Бујар Османи, заменик на претседателот на Владата на Република Северна Македонија задолжен за европски прашања како Национален координатор за странска помош (НИПАК).

Примените донацији и помошта да бидат примени и складирани централизирано, на едно место – склад и истите да се распределуваат согласно потребите и приоритетите по доставени барања од страна на државните институции.



## Влада на Република Северна Македонија

2. Донесе Уредба со законска сила за дополнување на Уредбата со законска сила за исплата на додатоци и надоместоци на плата за вработените во јавниот сектор за време на вонредната состојба, во насока членот 3 од истата да се дополни и со вработените во затворската полиција.

Соодветно на ова, да се дополни и Уредбата со законска сила за примена на Законот за вработени во јавен сектор за време на вонредната состојба, во насока членот 2, ставот 3 да се дополни со вработените во затворската полиција и истата да се смета за донесена на оваа седница на Владата.

3. Донесе Уредба со законска сила за дополнување на Уредбата со законска сила за примена на Законот за заштита на населението од заразни болести за време на вонредна состојба, во насока членот 3 –з да се дополни со припадниците на Армијата на Република Северна Македонија што ги обезбедуваат затворите.“

### Прилог:

- Записник од ГККШ

### ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски



#### ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: м-р Ирма Мандева

Контролиран: Љубица Р. Димовска

Согласен: Дејан Јакимовски




## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 9 април 2020 година

Архивски број: 08-780/23



### ЗАПИСНИК

од Дваесет и третиот состанок на Главниот координативен кризен штаб  
за обезбедување целосна координација во врска со спречување на внесување и  
ширење на Коронавирус COVID-19,  
одржан на 9 април 2020 година

На 9 април 2020 година (четврток), со почеток во 9.30 часот, во просториите на зградата на Владата на Република Северна Македонија, се одржа Дваесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

На состанокот присуствуваа членовите на Главниот координативен кризен штаб и тоа:  
Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, м-р Радмила Шекеринска Јанковска, заменик на престедателот на Владата на Република Северна Македонија и министер за одбрана, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Никола Димитров, министер за надворешни работи, д-р Нина Ангеловска, министер за финансии, м-р Горан Сугарески, министер за транспорт и врски, д-р Арбр Адеми, министер за образование и наука и Аднан Џаферовски, директор на Дирекцијата за заштита и спасување.



Влада на Република Северна Македонија  
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

На состанокот присуствуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танаскоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Бљерим Колјали и Тоше Зафиров, советници на Претседателот на Република Северна Македонија и Петре Шилегов, градоначалник на Град Скопје и претседател на Заедницата на единиците на локалната самоуправа.

Од состанокот на Главниот координативен кризен штаб, отсуствуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Крешник Бектеши, министер за економија и м-р Наке Чулев, министер за внатрешни работи.

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

**Точка 1:** Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

**Точка 2:** Прашања и предлози



Влада на Република Северна Македонија  
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*  
\* \* \*

Пред отворање расправа по материјалите во рамки на Дневниот ред, сите членови на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Дополнително, тој укажа дека во текот на денешниот ден ќе пристигне донација од Решублика Чешка, која да биде наменета за потребите на Министерството за здравство.

Директорот на Центарот за управување со кризи, м-р Агрон Буџаку, до членовите на Главниот координативен кризен штаб и другите присутни лица го достави на разгледување Списокот со потреби и проблеми за решавање во кризните подрачја во општините Дебар и Центар Жупа.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

1. Министерството за здравство, до 13 април 2020 година (понеделник), да направи здравствена проценка и да ги анализираат сите аспекти во подрачјата на општините Дебар и Центар Жупа, со цел да се информира Владата дали е потребно да продолжат активностите на државните институции вклучени во спроведување со кризнатата состојба на овие подрачја во одреден период и по завршувањето на кризнатата состојба.
2. Комисијата за заразни болести при Министерството за здравство за наредната седница на Владата да достави предлог во однос на потребата дали, кога и на колкав период е потребно да се врши дезинфекција на внатрешни простории, заеднички делови од колективните единици за станбено домување, како и на јавни површини и улици.
3. Министерството за внатрешни работи и Министерството за надворешни работи согласно и до сега воспоставената пракса, да одобрат влез на територија на Република Северна Македонија за странски државјани во случаи кои користат здравствени третмани и услуги во болниците во Република Северна Македонија и кои поседуваат соодветна медицинска документација.
4. Министерството за надворешни работи по однос на Барањето од Амбасадата на Република Италија во Република Северна Македонија за превоз на дипломатски лица до Софија, Република Бугарија, да постапи согласно постојната воспоставена пракса, односно возачот доколку ја напушти границата на Република Северна Македонија, при неговото враќање да биде упатен во задолжителен државен карантин или лицата од границата на Република Северна Македонија да бидат преземени во друго возило или друг возач од Република Бугарија.



## Влада на Република Северна Македонија

### - КАНЦЕЛАРИЈА НА ПРЕТСЕДАТЕЛОТ НА ВЛАДАТА -

5. Министерството за надворешни работи, веднаш до Министерството за внатрешни работи да ги достави податоците со кои располага во однос на лицата на кои им е дозволен влез на територија на Република Северна Македонија и не биле спроведени во задолжителен државен карантин по основ за присуство на погреб, дали истите биле во полициска придружба, дали потоа ја напуштиле Република Северна Македонија или се уште се во државата, а Министерството за внатрешни работи преку Секторот за внатрешна контрола да ја провери постапката на работа и постапување на полициските службеници кои биле ангажирани за придружба на овие лица.
6. Го разгледа и прифати Барањето за изменување и дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор за време на вонредна состојба, доставено од Независниот синдикат на затворска полиција и администрација, под бр. 08/20 од 8.04.2020 година, и истото го проследи на разгледување и одлучување на наредната седница на Владата, со цел во соодветната уредба, донесена на 37-та седница на Владата, да биде изменета и дополнета со припадниците на Затворската полиција.
7. Ја разгледа понудата доставена преку електронска пошта од MEDO SB d.o.o. од Љубљана, Република Словенија и истата ја проследи на разгледување и понатамошно постапување до Министерството за здравство.
8. Го разгледа Барањето доставено од Општина Куманово, под бр. 03-2266/66 од 6.04.2020 година и истото го проследи на разгледување и понатамошно постапување до Министерството за здравство, со цел Министерството за здравство да достави одговор до Општина Куманово дека ова барање е веќе реализирано, зајакнати се капацитетите на Општата Болница во Куманово, додека во однос на вториот дел од барањето, Владата нема надлежност за постапување и секој граѓанин самостојно одлучува од кој оператор, каде и која банкарска или поштенска услуга ќе ја користи.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа Барањето доставено од Општина Куманово, под бр. 03-2266/75 од 8.04.2020 година и истото го проследи на разгледување и понатамошно постапување до Министерството за транспорт и врски и притоа констатира дека истото е веќе надминато и за предметното барање е усвоен Заклучок од 11-от состанок на Главниот координативен кризен штаб, реализиран преку Министерството за транспорт и врски и Регулаторната комисија за домување.
10. Го разгледа Барањето доставено од Општина Куманово, под бр. 03-2266/77 од 8.04.2020 година и истото го проследи на разгледување и понатамошно постапување до Министерството за здравство, со цел реализације на ова барање.
11. Го разгледа Барањето доставено од Општина Куманово, под бр. 03-2266/67 од 6.04.2020 година и истото го проследи на разгледување и понатамошно постапување до Министерството за труд и социјална политика и притоа констатира дека Главниот координативен кризен штаб, на 20-от состанок, одржан на 6.04.2020 година има усвоено заклучок со кој го определи директорот на Меѓуопштинскиот центар за социјални работи во Куманово да се вклучи во работата на Општинскиот штаб за заштита и спасување и истиот да биде поканет и да се вклучи во работата на Општинскиот штаб за заштита и спасување.
12. Го разгледа Барањето доставено од Општина Куманово, под бр. 03-2266/52 од 2.04.2020 година и во однос на истото констатира дека ќе биде предмет на разгледување при распределба на вкупните количини на нафта и нафтени деривати за сите единици на локалната самоуправа во Република Северна Македонија.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Го разгледа Барањето доставено од Државниот санитарен и здравствен инспекторат, под бр. 08-3665/1 од 8.04.2020 година и истото го проследи на разгледување и понатамошно одлучување на Владата на Република Северна Македонија, со цел на седница на Владата да биде одобрено спроведување на првата постапка за набавка на две моторни возила, а втората постапка за набавка на гориво Државниот санитарен и здравствен инспекторат да ја реализира согласно Годишниот план за јавни набавки за 2020 година.
14. Го разгледа Барањето доставено од Комората на медијатори на Република Северна Македонија, за примена на online медијација или е-медијација и истото го проследи на разгледување и понатамошно постапување до Министерството за правда.
15. Ги разгледа барањата доставени од Виктор Караев и Игор Тасевски, доставени на 8.04.2020 година и истите ги проследи на разгледување и понатамошно постапување до Министерството за информатичко општество и администрација.
16. Го разгледа Барањето доставено од Ловечка федерација на Македонија и истото го проследи на разгледување и понатамошно постапување до Министерството за земјоделство, шумарство и водостопанство, со цел доставување на одговор по барањето.
17. Го разгледа Известувањето со предлог – цена за испитување на COVID-19, доставено од Фондот за здравствено осигурување на Република Северна Македонија, под бр. 08-6088/1 од 2.04.2020 година и истото го проследи на разгледување и понатамошно постапување до Министерството за здравство, со цел доставување на соодветен предлог до Владата.



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

18. Го разгледа Предлогот за изнаоѓање решение на вработени родители на кои им завршува траењето на породилното отсуство во услови на вонредна состојба, доставено од Фондот за здравствено осигурување на Република Северна Македонија, под бр. 03-6089/1 од 3.04.2020 година и истото го проследи на разгледување и понатамошно постапување до Министерството за здравство, со цел доставување на соодветен предлог до Владата со кој ова прашање правно ќе се нормира согласно предлозите на Фондот.
19. Го разгледа Предлогот доставен од Стопанска комора на Македонија – Турција, под бр. 03-16/2020 од 8.04.2020 година и истиот го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за економија.
20. Го разгледа Барањето доставено преку електронска пошта од група здруженија за заштита на животни и истото го проследи на разгледување и понатамошно постапување до Министерството за здравство, Министерството за информатичко општество и администрација и Агенцијата за храна и ветеринарство.
21. Го разгледа Барањето доставено од Здружение за превозници Транспорт Легис – Скопје, под бр. 12/20 од 7.04.2020 година и истото го проследи на разгледување и понатамошно постапување до Министерството за транспорт и врски и Министерството за финансии.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

22. Го разгледа Барањето доставено преку електронска пошта за добивање на дозвола за транзит на турски државјани низ територијата на Република Северна Македонија кон Република Турција, го одобри истото и го проследи на понатамошно постапување до Министерството за внатрешни работи и Министерството за надворешни работи.
23. Го разгледа Барањето, доставено од АДКОМ – Здружение на даватели на комунални услуги на Република Северна Македонија, под бр. Сл-017/2020 од 7.04.2020 година и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за правда.
24. Ги разгледа Барањата на снабдувачите за донесување на мерки за спречување на загрозувањето на сигурноста на снабдувањето со електрична енергија во вонредна состојба, доставени од Друштво за трговија и услуги ЕНЕРГИА ГАС ЕНД ПАУЕР ДООЕЛ Скопје, под бр. D-0044 од 8.04.2020 година, од Друштво за трговија со електрична енергија ЕЛНОР ДООЕЛ увоз – извоз од Скопје, под бр. 050/20 од 8.04.2020 година и од Друштво за трговија и услуги ЕНЕРЦИ ДЕЛИВЕРИ СОЛУШНС АД од Скопје, под бр. 03-170 од 7.04.2020 година и истите ги проследи на разгледување и понатамошно постапување до Министерството за економија, Министерството за финансии и Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, со цел разгледување на истите и доставување на соодветен предлог до Владата.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

По однос на точката 2 од Дневниот ред, немаше прашања, ниту предлози.

\* \* \*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализација.

\* \* \*

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На седницата е воден записник.

**ПРЕТСЕДАТЕЛ НА ВЛАДАТА  
НА РЕПУБЛИКА СЕВЕРНА  
МАКЕДОНИЈА**

Оливер Спасовски

